

دورِ حاضر میں دینی تعلیم کی صورتیں

مولانا فیض الرحمن عثمانی

دینی تعلیم کی تین شکلیں عکس طور پر ہو سکتی ہیں، ان میں سے ایک شکل تقریباً ہر جگہ کسی نہ کسی صورت میں موجود ہے، اسے ہر صورت ہاتھی رکھنے اور مزید بہتر بنانے کے ساتھ ساتھ دوسری شکلوں کو بروئے کار لانا دینی ضرورت ہے۔

دینی تعلیم کی پہلی شکل: دینی تعلیم کی پہلی شکل سے میری مراد اسلامی و عربی علوم کی تعلیم کا وہ نظام ہے جو دینی مدارس و معابر کے نام سے معروف ہے، دینی مدارس اور اسلامی معابر کے اس عظیم الشان سلسلے کی برکت اور افادیت ایک ناقابل انکار حقیقت ہے، ان دینی اداروں نے مجھ تاپیز کی وائسکی تقریباً چالیس سال سے ہے، گزشتہ بیس برس سے تو ایک دینی تعلیمی ادارے (ادارہ علوم اسلام آباد) کی خدمت مستقل طور پر بندہ کے پرورد ہے، اس سے قبل تقریباً بیس سال کا عرصہ حصول علم اور مدارس و مساجد کے ساتھ وائسکی میں گزر، اس دوران اندر وہن وہیرون ملک مدارس اور عصری تعلیمی اداروں کو دیکھنے، ان کے طباء اور فضلاء سے ملنے اور جن ممالک میں جانا نہیں ہوا، ان کے دورے کرنے والے شفائل علم سے وہاں کے حالات سننے سے یہ تاپیز اس نتیجے پر پہنچا ہے کہ اسلامی اور عربی علوم میں پختگی کا جو سامان دینی مدارس میں موجود ہے، وہ کسی کا لمحہ اور یہ نورشی میں نہیں۔

مدارس کے نصاب و نظام میں تبدیلی: جہاں تک مدارس کے نظام میں مزید بہتری لانے کی بات ہے تو اس سلسلے میں خود دینی مدارس سے دامتہ بزرگ و اکابر حضرات مدارس کے نظام و نصاب میں تبدیلی کا وقایہ قائم شورہ دیتے چلے آرہے ہیں، تاکہ نتائج و ثمرات کے لحاظ سے یہ ادارے ہر دور کے تقاضوں پر پورا اترسکیں، لیکن آج کل جو ایک ہوا چل پڑی ہے کہ ہر کس و تاکس اہل مدارس کو اصلاح نظام و نصاب کے مشورے دے رہا ہے، اس کے پیچے عموماً ثابت فکر کا فرمانہیں ہوتی۔ دینی علوم کے نصاب کی اصلاح کا مشورہ دینے والے لوگوں کے تین طبقات ہیں:

- وہ حضرات علماء کرام جن کا دینی علوم اور دینی مدارس کے ساتھ برآہ راست تعلق ہے اور انہیں دینی علوم کی تعلیم تعلیم کا باقاعدہ تجربہ حاصل ہے۔ ● وہ مخلص اور دین کا در در رکھنے والے مسلمان جو دینی علوم سے برآہ راست کوئی واقفیت نہیں رکھتے اور انہیں اس میدان کا کوئی تجربہ بھی نہیں۔ ● وہ لوگ جنہیں دینی مدارس، دینی علوم اور علماء دین کے

مذکورہ بالا تیسرا گروہ دینی مدارس کو وقار فنا تجویز دیتا ہتا ہے کہ ان اداروں میں دینی تعلیم کے ساتھ ساتھ انجینئرنگ اور طب وغیرہ کی تعلیم دی جائے اور دیگر مختلف ہنر بھی سکھانے کے انتظامات کئے جائیں تاکہ علم سے فراغت کے بعد ان اداروں سے نکلنے والے لوگ معاشرے پر بوجوہ نہ بیش اور اپنی روزی کام کسکیں۔ اس طبقہ کے پروپرٹیز نے سے دینی علوم اور مدارس دینیہ سے برادراست واقفیت نہ رکھنے والے بعض مغلص مسلمان بھی متاثر ہو کر دینی مدارس کو اسی قسم کے مشورے دینے لگے ہیں۔

یہ باتیں ظاہر ہتنی پر کشش اور درست نظر آتی ہیں، درحقیقت اتنی ہی نادرست اور ناقابل عمل ہیں کیونکہ دینی علوم پڑھنا پڑھانا بجائے خود ایک تخصص Specialization ہے۔ یہ اپنے ساتھ ہلکے ہلکے عصری علوم لیجنی آرٹس کے مضامین کو تو برداشت کر لے گا مگر انجینئرنگ، طب اور دیگر فنون کا بھاری بوجہ اس نظام کو یکسر بجاڑ دے گا۔ کیا کسی میڈیکل کالج والوں کو یہ مشورہ دیا جاتا ہے کہ وہ اپنے ہاں انجینئرنگ پڑھائیں؟ اسی طرح کسی انجینئرنگ کالج میں طب پڑھانے پر کبھی زور دیا گیا ہے؟ آخر دینی مدارس ہی کو یہ مشورہ کیوں دیا جاتا ہے کہ وہ اپنے ہاں سائنسی علوم پڑھائیں؟ اصل تجویز تو یہ ہونی چاہیے تھی کہ حکومت کی سرپرستی میں چلنے والے اسکولوں، کالجوں اور یونیورسٹیوں میں عصری علوم کے ساتھ ساتھ بعد ضرورت دینی علوم پڑھانے کا بنڈ بست بھی کیا جائے۔ اس تجویز کی یہ بات تو بہت ہی عجیب ہے کہ صرف دینی علوم پڑھ کر دینی خدمات سر انجام دینے والے لوگ معاشرے پر بوجہ ہوتے ہیں۔ کسی کالج سے گرجویشن کرنے میں اپنا وقت، تو انالی، اور یہیہ خرچ کرنے کے بعد آگر کوئی گرجویٹ کسی دفتر میں کلرک بن کر وہاں سے تجوہ لیتا ہے تو کیا وہ معاشرے پر بوجہ ہوتا ہے؟ ایم بی بی ایس کی ذگری حاصل کرنے والا کوئی ڈاکٹر جب کسی ہپتال میں ملازم ہو کر تجوہ لیتا ہے تو کیا وہ معاشرے پر بوجہ ہوتا ہے؟ اگر ایسا نہیں تو پھر کسی سال تک دینی علوم پڑھنے والا طالب علم جب فراغت کے بعد کسی مسجد میں خطابت یا مدرسے میں تدریس کر کے تجوہ لیتا ہے تو وہ آخر معاشرے پر بوجہ کیوں ہوتا ہے؟ یہ کتنی بے وزن اور بے دلیل بات ہے! اگر ظاہر بڑے بڑے پڑھ لکھے لوگ اس قسم کی باتیں آئے دن کرتے رہتے ہیں، اصل میں یہ لوگ کہنا تو یہ چاہتے ہیں کہ مسجد اور مدرسہ کوئی ضروری چیز نہیں اور ظاہر ہے کہ غیر ضروری چیز پر خرچ کرنا معاشرے پر بوجہ کے سوا کچھ نہیں سمجھا جاسکتا۔

اب میں ان حضرات کی رائے پیش کرنا چاہوں گا جن کا دینی مدارس اور دینی علوم کے ساتھ برادراست تعلق ہے، یہ حضرات بھی مدارس کے نصاب و نظام میں تبدیلوں کی بات عرصہ سے کر رہے ہیں مگر یہ حضرات جس قسم کی تبدیلی چاہتے ہیں وہ تعمیری تبدیلی ہے۔ میں اس مقام پر پاکستان کے چوٹی کے دو علماء کرام کی آراء نقش کرنے پر اکتفا کروں گا۔ مفتی اعظم پاکستان مولانا مفتی محمد شفیع صاحبؒ کی رائے: ”اگر ہمارے معتقد میں اپنے زمانے کی ضروریات

کے پیش نظر فاری زبان کو اپنائے ہیں، یونانی منطق و فلسفہ اور ریاضی کی تعلیم کو نصاب کا ایک بڑا جزو بنا کئے ہیں تو ان کا اجاع آج اس میں نہیں کہ ام اس وقت بھی وہی منسون شدہ سکے لے کر بازاروں میں پھریں بلکہ وقت کی ضرورت کے مطابق انگریزی زبان اور فنون جدیدہ کو پڑھنا پڑھانا وہی درجہ رکھے گا جو اس زمانے میں فاری زبان اور یونانی فلسفہ کا تھا، اگر آج اس حقیقت کو سمجھ کر ہمارے علماء فاری زبان کی جگہ انگریزی کو اور یونانی فلسفہ کی جگہ جدید سائنس اور فلسفہ کو دے دیں تو یہ علوم دیدی کی تعلیم میں کوئی غلط تصرف ہے اور نہ ہی یہ ابوجہ اسلامیات سے مختلف ہے۔“ (طلیب علم دین سے خطاب، شائع کردہ: ادارہ اسلامیات)

حضرت مولانا محمد یوسف بخاریؒ کی رائے: ”مدارس کے نصاب تعلیم کی تجدید و ترمیم و اصلاح کی ضرورت ہے۔ اس لئے نہیں کہ وہ اپنے زمانے میں کافی نہ تھا یا صحیح استعداد پیدا کرنے سے قاصر تھا، بلکہ مزید علوم جدیدہ یا معلومات عامہ حاصل کرنے کی ضرورت ہے۔ وقت کے تقاضے بدلتے ہیں، طبیعتوں سے سانچے بدلتے ہیں، اذواق و افکار میں فرق آگیا، عبارتی وقت اور موضع گانوں کے لئے مزاجوں میں صلاحیت نہیں رہی۔۔۔۔۔ اگر غور کیا جائے تو ہمارے مدارس میں میں باکیں علوم کی تقریباً سوتیاں پڑھائی جاتی ہیں۔ ان پر جہاں تک رقم المحرف نے غور کی، بمشکل دس سوتیاں ایسی ہیں جن کا ہمیں بدلتیں ملے گا۔ بقیہ سب کا لعم البدل قدماء کی کتابوں میں مل سکتا ہے۔ ہم ان قدیم علوم کو ہٹانا نہیں چاہتے بلکہ ان علوم میں صحیح مہارت و قابلیت پیدا کرنے کے لئے بہتر کتابوں کو داخل کرنا چاہتے ہیں اور یہ ان علوم اسلامی کی خیرخواہی کے لئے چاہتے ہیں اور امت حاضرہ کے مقاد کے پیش نظر یہ خواہش رکھتے ہیں۔ جدید نصاب تعلیم میں جو بنیادی خطوط ہیں، میرے نقش خیال میں اس کے تین نقطے ہیں: (الف) تخفیف، یعنی نصاب مختصر ہو، جس کی فراغت و حصول میں بہت زیادہ عرصہ کی ضرورت نہ ہو۔ (ب) تیسیر: یعنی نصاب میں مندرجہ کتابیں بہل و سلیس زبان میں ہوں، پیجیدہ و دو قیمتیں نہ ہوں۔ (ج) محدود اثبات یا اصلاح و ترمیم: یعنی بعض غیر اہم فنون کو ساقط کر کے جدید علوم کا اضافہ ہو۔ اس ماحول میں اگر ہم اب بھی ان غیر اہم وسائل پر ہمیں رہیں گے تو علوم اسلامیہ سے توجہات بہت جائیں گی اور ہمارا یہ طرز عمل ہمارے اکابر و سلف کی اس ”تراث فاخر“ اور اس علیٰ ثبوت دسر مایہ کو فنا کے گھاٹ اتنا رہے گا۔“ (حوالہ: میری علمی و مطالعاتی زندگی)

آپ نے ان جلیل القدر علماء کرام کی آراء ملاحظہ فرمائیں، یہ اور اس قسم کی مبنی بر تجربہ آراء جو وقائع فتاوی سامنے آئی رہتی ہیں، ان کے نتیجے میں جدید تقاضوں کا احساس بیدار ہوا ہے اور وفاقی المدارس العربیہ سیست دیگر تجذیبات مدارس کی طرف سے نظام و نصاب پر نظر ثانی کا سلسہ جاری ہے، وفاقی المدارس نے تو نصاب پر مسلسل نظر رکھنے کے لئے جید علماء پر مشتمل ایک کمیٹی قائم کی ہوئی ہے، اس سے بجا طور پر موقع کی جاسکتی ہے کہ مسلسل غور و خوض کے نتیجے میں تبدیلیوں کا عمل جاری و ساری رہے گا اور دیگر مدارس مزید بہتر نہائی کے ساتھ اپنی کارکردگی کا مظاہرہ کرتے رہیں گے۔

احرر موجودہ مدارس کے نصاب میں کسی بڑی تبدیلی کا قائل نہیں، اس معنی میں کہ ان مدارس میں سائنسی علوم و فنون کے تخصص کا انتظام کیا جائے یا مینڈیکل انجینئرنگ کی تعلیم دی جائے، یا موجودہ نصاب پڑھانے کے دوران ایف، اے اور بی، اے کے سرکاری امتحانات دلائے جائیں۔ اگر ایسا ہوا تو یہ عمل دینی علوم میں رسوخ کے راستے میں یقینی رکاوٹ بن جائے گا اور دینی مدارس اپنی خصوصیت سے محروم ہو جائیں گے، جس کا ذکر میں نے آغاز میں کیا ہے، یہ ناجائز تبدیلی کے اس انداز کو غیر صحت مند تبدیلی بھتتا ہے اور اسے یہ خدش لاخت ہے کہ یہ عمل دینی علوم میں استعداد کو ناقابل یقین حد تک کمزور کر دے گا، بندہ اس خدش کا اظہار مختلف موقع پر اہل علم کے سامنے کرتا رہتا ہے۔

اب سوال یہ پیدا ہوتا ہے کہ پھر کیا ہونا چاہیے؟ ناجائز کے خیال میں اس سوال کا جواب یہ ہے کہ حضرت مولانا مفتی محمد شفیع اور حضرت مولانا سید محمد یوسف بنوریؒ کی آراء کی روشنی میں صرف جزوی اور بعد قدر ضرورت ترمیم و تبدیلی پر انصار کیا جائے جو "تحقیف، تبیر اور محو و اثبات" کے تین مظاہر کی شکل میں ہو۔ چنانچہ دینی مدارس کے موجودہ نظام میں صرف چار مضمایں کا اضافہ کیا جائے: (۱) تاریخ، (۲) تقابل ادیان، (۳) اگریزی زبان، (۴) معاشریات۔

مگر ان مضمایں کے امتحانات سرکاری بورڈ یا کسی یونیورسٹی کے تحت نہ دلائے جائیں گے، اس لئے کہ اس طرح درس نظامی کے لئے مقرر و وقت میں سے بہت سا وقت امتحان کی تیاری اور امتحان دینے کے لئے صرف کرنا پڑے گا، جو بالآخر دینی علوم میں ناچیخی کا باعث بنے گا۔

دینی تعلیم کی دوسری شکل: دوسری شکل یہ ہے کہ اگر اہل مدارس دینی علوم میں رسوخ پیدا کرنے کے ساتھ ساتھ طلباء کو ایف اے، بی اے اور ایم اے کرنے کے واقعی خواہشند ہیں تو اس کے لئے ایک نیا نظام ترتیب دینا پڑے گا، جس کا اجمالی خاکہ احرر کے خیال میں یہ ہے:

(۱) دینی مدارس کا جو موجودہ سلسلہ چل رہا ہے، اسے باقی رکھتے ہوئے ان مدارس میں مستقل شعبوں کی حیثیت سے یا الگ سے کچھ نئے اداروں کی داغ تبلیذیں ڈالی جائے۔
(۲) ان اداروں میں کم از کم میٹرک پاس طلبہ کو داخلہ دیا جائے، یا طلبہ کے لئے ان اداروں کے اندر میٹرک تک تعلیم کا انتظام موجود ہو۔

(۳) ان اداروں میں تعلیمی سال کا دورانیہ مدارس کے موجودہ تعلیمی سال سے لمبا ہو، اس سلسلے میں تجویز یہ ہے کہ شوال کے پہلے عشرے میں ہی تعلیمی سال کا آغاز ہو جائے اور شعبان کے آخر تک جاری رہے۔
(۴) دینی اور عصری علوم کی تدریس اور مذاکرے کے لئے الگ الگ وقت مقرر ہو۔
(۵) پورے کورس کے لئے میٹرک کے بعد آٹھ یا دس سال کا دورانیہ مختص کیا جائے۔

(۶) اس قسم کے کسی ادارے کے انتظامی امور میں فیصلوں کا اختیار جن افراد یا جس فرمان حاصل ہو، اس میں

تم شرطیں لازمی طور پر موجود ہوں:

(الف) دینی علوم میں پختگی کے ساتھ ساتھ عصری علوم سے واقفیت۔ (ب) احکام شریعت کی کمل پیروی اور برے اور قابل ترک کاموں سے اجتناب۔ (ج) منتظمین میں سے چند یا کوئی ایک ان ذمہ داریوں کو ”فل نام جاپ“ کے طور پر انجام دیں، بعض جزوی سرپرستی سے مطلوبہ نتائج حاصل نہیں ہو سکتے۔

(د) مدرسین کے انتخاب میں دو شرطیں لازمی طور پر بخوبی ہیں:

(الف) ان میں شریعت کے احکام پر عمل کا اہتمام ہو اور مکرات و نواہی سے بچے رہنے کا التزام۔ اس سلسلے میں عصری مفہامیں کی تعلیم دینے کے لئے مدرسین کو قطعاً کوئی رعایت نہ دی جائے۔ (ب) مختلف مضامین پر اساتذہ کو عبور حاصل ہو، اور وہ مطلوبہ سند کے بھی حال ہوں۔

زیر بحث دینی تعلیمی اداروں کے منتظمین و مدرسین کے لئے جن شرائط کا بھی ذکر کیا گیا ہے، بعض جدت پسند طبائع کو یہ شرائط ناگوار گزرتی ہیں لیکن حقیقت یہ ہے کہ یہ شرائط تجربات کے بعد عرض کی جاری ہیں کیونکہ اس سے پہلے جہاں جہاں اس قسم کے ادارے قائم کرنے کی کوشش کی گئی، اور ان میں ذکر کردہ شرائط بخوبی نہیں رکھی گئیں وہ ادارے یا تو بند ہو گئے یا ان سے مطلوبہ نتائج حاصل نہیں ہوئے اور زیادہ ادارے مال کار بعض عصری علوم میں پڑھانے تک محدود ہو گئے ہیں۔

مطلوبہ نتائج سے میری مراد ہے کہ وقت تین ہاتوں کا پایا جانا ہے: (ا) دینی علوم میں پختگی..... (۲) عقائد و افکار کی درستگی اور اعمال صالحہ کا اہتمام..... (۳) عصری علوم میں نمایاں کارکردگی۔

ذکر کردہ شرائط کے حوالے سے بعض حضرات کا علماء کرام پر یہ اعتراض ہے کہ ”علماء اپنے آپ کو دین کا ملکیکیدار سمجھتے ہیں اور منتظمین کے لئے اس قسم کی شرائط کا عائد کرنا اسی“ ملکیکیداری اور اجادہ داری“ کے جذبے کا اظہار ہے، یہ حضرات کی کی ما تھی میں کام کرنے کی صلاحیت سے محروم ہیں“۔ اس پر بندہ یہ عرض کرتا ہے کہ علماء دین کے ملکیکیدار نہیں لیکن بعض بزرگوں کے بقول دین کے پھرے دار ضرور ہیں اور یہ ملکیکیداری نہیں، پھرے داری کے جذبے کا اظہار ہے: پھرے داری کا ہے وقوف تجربہ انجمنی یہ بتاتا ہے کہ مطلوبہ شرائط کی پاسداری کے بغیر جہاں بھی اس قسم کے دینی تعلیمی ادارے قائم کرنے کی کوشش کی گئی ہے، وہ ناکام ثابت ہوئے ہیں۔ دینی تعلیم کی جس صورت کا میں اب ذکر کر رہا ہوں، یہ صورت بعض مقامات پر وہ عمل ہے۔ ان میں سے بعض کوششوں سے بندہ ہر اور است واقف ہے:

※ ان میں سے ایک کوشش جماعت الرشید کراچی میں ”کلبۃ الشریعة“ کے عنوان سے موجود ہے اس کلیہ میں گرجویٹ ٹلباء کو داخلہ دیا جاتا ہے، ان کے لئے ایک نیا کورس ترتیب دیا گیا ہے اور اس کلیہ کے منتظمین میں مطلوبہ

شرکاء بدرجہ اتم موجود ہیں، مشاہدہ کی بنیاد پر غرض کرتا ہوں کہ جامعہ الرشید کے کلیہ الشریعہ کے نوجوان علماء الحمد للہ علی رسوخ عصری ضرورتوں سے آگاہی، درود اور قوت کاری کی دولت سے پوری طرح بہرہ اندوز ہیں، دعا ہے کہ اللہ تعالیٰ ان کی مسائی جمیلہ میں مرید برکتیں عطا فرمائے اور ان کے کاموں کو امت کے لئے زیادہ سے زیادہ منفعت بخش بنائے اور انہیں اجر جزیل نے نوازے، مجھے امید ہے کہ ان کی کوششیں ان کے لئے چیزیں را ہیں ہموار کریں گی۔

* برطانیہ میں بھی دوایے ادارے دیکھنے کی سعادت میر ہوئی جن میں دینی اور عصری علوم کو سمجھا کرنے کی کوشش کی جا رہی ہے۔ ان میں سے پہلا ادارہ تو ”ابراہیم کیونٹی کالج لندن“ ہے، مجھے اس کالج کی انتظامیہ، اساتذہ اور طلبہ سے ملنے، نصاب پر وقفہ و قفعہ سے طویل مناقشہ کرنے اور طلبہ کا امتحان لینے کی سعادت حاصل ہوئی ہے، تعلیم کی مدت اور دورانیے کی کمی اور تنگی کے باوجود یہ حضرات ”اے یول“ کے ساتھ شرح ابن عقیل تک اسلامی اور عربی علوم پڑائتے ہیں۔

میرے خیال میں یہ ایک غیر معمولی کارنامہ ہے، اگلے سال سے یہ کالج ذری یول اور اسی کے ساتھ ملکوہ شریف تک کی تعلیم شروع کرنے کا ارادہ رکھتا ہے، اس کے بعد ایم اے تک عصری تعلیم کے ساتھ دورہ حدیث تک دینی تعلیم کا پروگرام بھی پیش نظر ہے۔

* انگلینڈ میں نوٹکیم کے مقام پر ایک ادارہ ہے جس کا نام ”جامعة الہدی“ ہے، یہ طالبات کا ایک ایسا رہائشی ادارہ ہے جس میں ”اے یول“ تک دینی اور عصری علوم ایک ساتھ پڑھائے جاتے ہیں، مجھے اس ادارے کے نصاب پر نظر ٹانی کرنے والی ایک طویل مینگ میں شرکت کا موقع ملا ہے لیکن یہاں کے تعلیمی ماحول اور نظام کو قریب سے دیکھنے کا موقع نہیں ملا، تاہم بعض طالبات کے سرپرستوں اور ایک شفعتاً عالم دین کی گفتگو سے اندازہ ہوا کہ انگلینڈ میں طالبات کے لئے قائم دینی تعلیمی اداروں میں جامعۃ الہدی سرفہرست ہے۔

* اسی فہرست میں ایک نام ”ادارہ علوم اسلامی، اسلام آباد“ کا ہے، جس کی تاسیس اور گزشتہ میں سال سے اس کی خدمت کی سعادت اس ناجیہ کو حاصل ہے۔ یہ ادارہ اسلام آباد سے مری جاتے ہوئے نول پلازا سے ذرا پہلے مری ہائی وے پرسوانا یکیز میں کے وسیع رقبے پر قائم ہے۔ اس ادارہ میں بالکل نئی تکمیل کے ساتھ چھٹی جماعت سے لی اے تک عصری علوم اور اعداد یہ سے دورہ حدیث تک دینی علوم ایک ساتھ پڑھائے جاتے ہیں۔ یہ ادارہ بیک وقت وفاق المدارس العربیہ پاکستان اور فیڈرل بورڈ آف انٹرمیڈیٹ اینڈ سینڈری انجوکیشن، اسلام آباد کے ساتھ متعلق ہے۔ چنانچہ اس میں وہ مکمل نصاب پڑھایا جاتا ہے جو وفاق المدارس العربیہ کے تحت دیگر دینی مدارس میں رائج ہے، اور چھٹی سے لی اے تک حکومت کی طرف سے مقرر کردہ نصاب کی بھی تعلیم دی جاتی ہے۔ اس کورس کے لئے ادارہ پر اسری پاس حافظ قرآن طلبہ سے گیا رہ سال اور میزک پاس طلبہ نے نوسال کا وقت لیتا ہے۔

ان اداروں کی کارکردگی سے یہ بات ثابت ہوتی ہے کہ دینی اور عصری علوم کو اگر نئی تشكیل کے ساتھ نسبتاً زیادہ وقت میں ضروری شرائط مخواحت رکھتے ہوئے پڑھایا جائے تو یہ ممکن ہے اور یہ وقت کی ضرورت بھی ہے، البتہ اس سلسلے میں، احقر یہ بات پھر عرض کرنا چاہتا ہے کہ اس کے لئے دینی مدارس کے موجودہ نظام کو شجھیرا جائے بلکہ انہیں اپنے حال پر معمولی تبدیلوں کے ساتھ جاری رکھا جائے۔ نیا تجربہ الگ سے کیا جائے، اس کے لئے وہ ادارے مثال بن سکتے ہیں جن کا میں نے ابھی ذکر کیا۔

دینی تعلیم کی تیسری شکل: اب میں دینی تعلیم کی تیسری شکل کے بارے میں اپنی معروضات پیش کروں گا، وہ شکل یہ ہے کہ دنیا میں جہاں مسلمان لستے ہیں، وہاں ابتداء سے لے کر یونیورسٹی تک عصری تعلیم کے معیاری ادارے قائم کئے جائیں، جن میں مروجہ عصری نصاب کی تعلیم دی جائے (با استثناء ان مضامین کے جن کا پڑھنا پڑھانا حرام ہے) اور ساتھ ساتھ ضروری دینی تعلیم و تربیت کا اہتمام ہو۔ اس قسم کے اداروں کی انتظامیہ میں جن افراد کو فیصلوں کا اختیار حاصل ہو، ان کے لئے ضروری ہے کہ وہ دین اسلام کے ساتھ غیر متراہل وابستگی رکھتے ہوں، اپنی زندگیوں میں انہوں نے یہیں کو نافذ کیا ہو۔ اس قسم کے اداروں کا مقصد عصری علوم میں استعداد پیدا کرنے کے ساتھ ساتھ ابھی مسلمان پیدا کرنا ہے، اس لئے منتظرین میں مذکورہ بالا علوم میں استعداد پیدا کرنے کے ساتھ ساتھ ابھی مسلمان پیدا کرنا ہے، اس لئے منتظرین میں مذکورہ بالا شرائط کا موجود ہونا نہایت ضروری ہے۔ پھر اسی شرائط کے حامل راجز و قی ذمہ داری ادا کرنے پر اکتفانہ کریں بلکہ کم از کم کوئی ایک فرد کل وقت جاپ کی طرح اپنی ذمہ داری پوری کرے، تاکہ ادارے کے مقدمہ تاسیس کی صحیح نگہبانی ہو سکے۔ ظاہر ہے کہ نگہبانی ہمسروقی نگرانی کے بغیر کہا حق نہیں ہو سکتی۔

ایسے اداروں میں مدرسین کے انتخاب میں بھی دین کو بنیادی شرط کا درجہ دینا ضروری ہے۔ عقیدہ، علم اور عمل، تینوں اعتبار سے مدرسین کو دین اسلام کی حسین تعلیمات کا، بہترین نمونہ ہونا چاہیے، کیونکہ اس قسم کے اداروں میں باقاعدہ دینی تعلیم نہیں ہوگی، اس لئے طلبہ کو سیرت و کردار کے اعتبار سے اچھا مسلمان بنانے کا کام اساتذہ کو اپنے حسن کردار کے ذریعے کرنا پڑے گا۔ اس کے ساتھ ساتھ یہ مدرسین اپنے متعلقہ مضامین میں بھی ماہر ہوں، اعلیٰ ترین عصری اداروں کے ہم پلہ و ہم معیار ہوں، اس سلسلے میں انتظامیہ کا یہ فرض بتا ہے کہ وہ ایسے اوصاف کے حامل اساتذہ کو معاصر تعلیمی اداروں کے مدرسین سے قدرے زیادہ مشاہرہ دیں اور انہیں وہ قانونی تحفظ بھی فراہم کریں جو اس معیار کے پرائیویٹ اداروں کو حاصل ہے۔

تعلیم کی یہ تیسری شکل وقت کی بڑی اہم اور بنیادی ضرورت ہے، پورے عالم میں مسلمانوں کی نئی نسل فکری یلغار کی زد میں ہے۔

